

“ మధురమైన పిల్లలారా - తండ్రి దూర దేశము నుండి పిల్లలైన మీ కొరకు నూతన రాజ్యాన్ని

స్థాపన చేసేందుకు వచ్చారు. మీలప్పుడు స్వర్గానికి అర్హులుగా అవుతూ ఉన్నారు.”

**ప్రశ్న:-** ఏ పిల్లలకు శివబాబా పై స్థిరమైన నిశ్చయం ఉంటుందో వారి గుర్తులేవి ?

**జవాబు :-** వారు కళ్ళు మూసుకొని, బాబా శ్రీమతమును అనుసరిస్తూ ఉంటారు. ఏ ఆజ్ఞ లభిస్తే అది చేస్తారు. ఇందులో నష్టపోతామేమో అనే ఆలోచన కూడా వారికి రాదు, ఎందుకంటే ఇటువంటి నిశ్చయ బుద్ధిగా ఉన్న పిల్లల బాధ్యత తండ్రిది. వారికి నిశ్చయము యొక్క బలము లభిస్తుంది. స్థితి అచలంగా, స్థిరంగా ఉంటుంది.

**పాట :-** మీరే మా తల్లి, మా తండ్రి.... (తుమ్ హీ హియా మాతా, పితా తుమ్హీ హియా...)

ఓంశాంతి. ఈ మహిమ ఎవరిదో ఈ ప్రపంచంలో పిల్లలైన మీకు తప్ప మరెవ్వరికీ తెలియదు. ఇది అత్యంత ఉన్నతమైన తండ్రి మహిమ. ఇక మిగిలిన ఎవరిని మహిమ చేసినా అది వ్యర్థమౌతుంది. అత్యంత ఉన్నతమైనవారు ఒక్క తండ్రి మాత్రమే. కాని తండ్రి పరిచయాన్ని ఎవరిస్తారు? స్వయంగా వారే వచ్చి ఆత్మ పరిచయాన్ని తమ పరిచయాన్ని ఇస్తున్నారు. ఏ మనిషికి ఆత్మ పరిచయము తెలియదు. భలే “మహాత్మ, జీవాత్మ” అని అంటారు కానీ ఆత్మ అంటే ఎవ్వరికీ తెలియదు. శరీరాన్ని వదిలినప్పుడు ఆత్మ వెళ్ళిపోయిందని అంటారు. శరీరము శవమైపోతుంది. ఆత్మ అవినాశి. అది ఎప్పుడూ నశించదు. ఆత్మ నక్షత్రము వలె ఉంటుంది. అది చాలా సూక్ష్మమైనది. ఈ కనులతో చూడలేము. అన్ని కర్తవ్యాలు చేసేది ఆత్మనే. కానీ మాటిమాటికి దేహభిమానములోకి వచ్చి “నేను ఫలానా, నేను ఈ పని చేస్తాను” అని అంటారు. వాస్తవానికి చేసేదంతా ఆత్మనే. శరీరమంటే కేవలం అవయవాలు మాత్రమే. ఈ సాధువులు మొదలైన వారందరికీ ఆత్మ చాలా సూక్ష్మమైనదని భృకుటి మధ్యలో ఉంటుందని తెలుసు. కానీ ఆత్మలో పాత్రను అభినయించే సంస్కారముందనే జ్ఞానము వారికి లేదు. కొంతమంది ఆత్మ నిర్లేపమని, అందులో సంస్కారము లేదని అంటారు. కొంతమంది సంస్కారం అనుసారంగా జన్మలు లభిస్తాయని అంటారు. అనేక బేధాభిప్రాయాలున్నాయి. ఎలాంటి ఆత్మలు 84 జన్మలు తీసుకుంటాయో కూడా ఎవ్వరికీ తెలియదు. సూర్య వంశీయులు మాత్రమే 84 జన్మల చక్రంలో తిరగవలసి ఉంటుందని మీకు తెలుసు. ఆత్మనే 84 జన్మల చక్రంలో తిరిగి పతితమౌతుంది. ఇప్పుడు ఆత్మను పావనంగా ఎవరు చేస్తారు? పతితపావనులు, సర్వ శ్రేష్ఠమైనవారు ఒక్క తండ్రి మాత్రమే. వారి మహిమ సర్వోన్నతమైనది. వెనుక వచ్చేవారు 84 జన్మలు తీసుకోలేరు. అందరూ ఒక్కసారిగా రాలేరు. ఎవరైతే మొట్టమొదట సత్యయుగంలో సూర్యవంశ రాజులుగా, ప్రజలుగా వస్తారో వారే 84 జన్మలు తీసుకుంటారు. పోను పోను మనుష్యుల సంఖ్య చాలా వృద్ధి చెందుతూ ఉంటుంది కదా. కొంతమందికి 83, కొంతమందికి 80 జన్మలు ఉంటాయి. అక్కడ సత్యయుగంలో పూర్తిగా 150 సంవత్సరాల ఆయువు ఉంటుంది. ఆయువు పూర్తి కాక ముందే ఎవ్వరూ త్వరగా మరణించరు. ఈ విషయాలన్నీ తండ్రి కూర్చుని అర్థము చేయిస్తున్నారు. పరమపిత పరమాత్మ గురించి ఎవ్వరికీ తెలియదు. తండ్రి చెప్తున్నారు - మీ ఆత్మ ఎలా ఉంటుందో, అలాగే నా ఆత్మ కూడా ఉంది. మీరు జనన

- మరణాలలోకి వస్తారు, నేను రాను. ఎప్పుడైతే పతితులుగా అవుతారో నన్ను పిలుస్తారు. చాలా

దుఃఖము కలిగినప్పుడు నన్ను పిలుస్తారు. ఇప్పుడు పిల్లలైన మిమ్ములను శివబాబా చదివిస్తున్నారు.

పరమాత్మ వస్తారని ఎలా అంగీకరించాలని కొంతమంది అడుగుతారు! అప్పుడు వారికి

తెలిపించాలి - అందరూ ఓ పతితపావనా! రండి అని పిలుస్తారు. వారు నిరాకారులు. వారికి తమ స్వంత శరీరము లేదు. పతిత ప్రపంచములోనే రావలసి ఉంటుంది. పావన ప్రపంచములోకి రారు కదా! ఈ విధంగా అర్థము చేయించాలి. అంతేకాక ఆత్మ ఎంత చిన్నదో, పరమాత్మ కూడా అంత చిన్నగానే ఉంటారు. కాని వారు మానవ సృష్టికి బీజరూపులు, జ్ఞానసాగరులు. తండ్రి అంటున్నారు - మీరు నన్ను పరమపిత పరమాత్మ అని అంటారు. పిలుస్తారు కనుక తప్పకుండా వస్తాను కదా! దూర దేశంలో ఉండేవారు పరాయి దేశములోకి వచ్చారని మహిమ కూడా ఉంది కదా. ఇప్పుడు మనము పరాయి దేశము అనగా రావణ దేశంలో ఉన్నామని తండ్రి ద్వారా తెలుసుకున్నాము. సత్య త్రేతా యుగాలలో మనము ఈశ్వరీయ దేశం అనగా మన దేశంలో ఉండేవారము. మళ్ళీ ద్వాపర యుగము నుండి పరాయి దేశంలో, పరాయి రాజ్యంలోకి వామమార్గంలోకి వచ్చేస్తాము. తర్వాత భక్తి ప్రారంభమవుతుంది. మొట్టమొదట శివబాబాను భక్తి చేయడం ప్రారంభిస్తారు. వారు శివుని రూపంగా పెద్ద శివలింగాన్ని తయారుచేస్తారు. కాని వారు ఇంత పెద్దగా లేరు. ఇప్పుడు మీరు ఆత్మ-పరమాత్మకు గల వ్యత్యాసమును అర్థం చేసుకున్నారు. వారు జ్ఞానసాగరులు, సదా పావనంగా ఉంటారు. అంతేకాక వారు సుఖసాగరులు, ఆనందసాగరులు. ఇది పరమాత్మ మహిమయే కదా! ఓ పతితపావనా! రండి అని ఇప్పుడు పిలుస్తారు. వారు పరమపిత, కల్ప-కల్పము వస్తారు. దూరదేశంలో ఉండే ప్రయాణికుని పిలుస్తారు. వారి మహిమను గానము చేస్తారు. బ్రహ్మ-సరస్వతులను పిలువరు, నిరాకార పరమాత్మను పిలుస్తారు. ఇప్పుడు దూరదేశంలో ఉన్న తండ్రి, పరాయి దేశములోకి రండి అని అత్తనే పిలుస్తుంది. ఎందుకంటే అందరూ పతితులైపోయారు. నేను కూడా ఎప్పుడైతే రావణ రాజ్యము సమాప్తమవ్వనున్నదో అప్పుడు వస్తాను. నేను సంగమ యుగంలోనే వస్తాను. ఇది ఎవ్వరికీ తెలియదు. వారు పరమాత్మ జిందువు అని అంటారు. ఈ రోజుల్లో ఆత్మే పరమాత్మ, పరమాత్మనే ఆత్మ అని అంటారు. కానీ ఆత్మ పరమాత్మగా అవ్వజాలదు. ఆత్మ-పరమాత్మ రెండూ వేరు వేరు. ఇరువురి రూపము ఒకే విధంగా ఉంటుంది కాని ఆత్మ పతితమౌతుంది, 84 జన్మల పాత్ర చేయవలసి వస్తుంది. పరమాత్మ జనన-మరణ రహితులు. ఆత్మయే పరమాత్మ అయితే సత్యప్రధాన పరమాత్మ తమోప్రధానములోనికి వస్తారా! లేదు, అలా జరగదు. తండ్రి అంటున్నారు - ఆత్మలందరికీ సేవ చేసేందుకు నేను వస్తాను. నేను రావడాన్ని జన్మ అని కూడా అనరు. నరకవాసులను స్వర్గవాసులుగా చేసేందుకే నేను వస్తాను. స్వర్గాన్ని స్థాపన చేసేందుకు పరాయి దేశంలోకి వస్తారు. తండ్రి వచ్చి మనలను స్వర్గానికి అర్హులుగా చేస్తారు. ఆత్మల పాత్రలన్నీ సమానంగా ఉండవు, వేరువేరుగా ఉంటాయని కూడా అర్థము చేయించారు. ఎవరి పాత్ర వారిదే. పరమాత్మ జనన-మరణ రహితులు. వారు తప్పకుండా వస్తారు. అందుకే శివరాత్రి పండుగను జరుపుకుంటారు. కాని వారు ఎప్పుడు వచ్చారో ఎవ్వరికీ తెలియదు. తెలియకుండానే శివజయంతి పండుగను జరుపుకుంటూ వచ్చారు. స్వర్గ స్థాపన చేసేందుకు వారు తప్పకుండా సంగమ యుగంలోనే వచ్చి ఉంటారు. పతితులను పానంగా చేసేందుకు సంగమ యుగంలోనే వస్తారు కదా. పావన సృష్టిని స్వర్గమని అంటారు. ఓ పతితపావనా! రండి అని పిలుస్తారు. మరి తప్పకుండా పతిత ప్రపంచము

వినాశనము జరగబోయే సమయంలోనే వచ్చి పావన ప్రపంచాన్ని స్థాపన చేస్తారు. బాబా ప్రతి యుగంలో రారు. తండ్రి అంటున్నారు - నేను పతిత ప్రపంచాన్ని పావనంగా సంగమ యుగంలోనే

తయారుచేయాల్సి ఉంటుంది. ఇది పరాయి దేశము, రావణుని దేశము కాని రావణ రాజ్యము నడుస్తూ ఉందని మనుష్యులెవ్వరికీ తెలియదు. రావణరాజ్యము ఎప్పుడు ప్రారంభమయిందో కూడా ఎవ్వరికీ తెలియదు. మొట్టమొదటి ముఖ్యమైన విషయము ఆత్మ - పరమాత్మల రహస్యాన్ని అర్థము చేయించాలి. తర్వాత వారు పావనంగా తయారు చేసేందుకు కల్పం యొక్క సంగమ యుగంలో వస్తారని అర్థం చేయించాలి. ఈ కర్తవ్యము వారిదే కాని శ్రీ కృష్ణునిది కాదు. శ్రీ కృష్ణుడు స్వయం 84 జన్మలు తీసుకొని క్రిందకు వస్తాడు. సూర్యవంశీయులందరూ క్రిందకు దిగుతారు. వృక్షములోని అర్థభాగము తాజాగా(కొత్తది), అర్థము పాతదిగా ఉండదు. అందరూ శిథిలావస్థకు చేరుకుంటారు. కల్పము ఆయువును గురించి కూడా మనుష్యులకు తెలియదు. శాస్త్రాలలో చాలా పెద్ద ఆయువును ఇచ్చేశారు. ఇదంతా తండ్రి కూర్చుని స్వయంగా అర్థం చేయిస్తున్నారు. కావున ఇందులో ప్రశ్నలు ఉత్తన్నమయ్యే అవకాశము లేదు. రచయిత అయిన తండ్రి సత్యమే చెప్తారు. మేము ఇంతమంది బి.కె.లము ఉన్నాము, అందరూ ఒప్పుకుంటున్నాము. వారు తప్పకుండా ఉన్నారు కాబట్టి నమ్ముతున్నాము. పోను పోను నిశ్చయమైతే అందరికీ అర్థము కూడా అవుతుంది. మొట్టమొదట మనుష్యులకు ఇది అర్థము చేయించాలి. పరమపిత పరమాత్మ నిరాకారులు. దూరదేశము నుండి వచ్చారు కానీ ఏ శరీరంలో వచ్చారు? సూక్ష్మవతనంలోకి వచ్చి ఏం చేస్తారు? తప్పనిసరిగా వారు ఇక్కడికి రావలసి వస్తుంది. ప్రజాపిత బ్రహ్మ కూడా ఇక్కడే ఉండాలి. బ్రహ్మ ఎవరో - ఇది కూడా తండ్రి కూర్చొని అర్థము చేయిస్తారు. ఎవరిలో ప్రవేశించారో వారికే తన జన్మల గురించి తెలియదు కనుక పిల్లలైన మీకు కూడా తెలియదు. నేను దత్తు చేసుకున్నప్పుడే మీరు నా పిల్లలుగా అవుతారు. నేను ఇతనితో కలిసి (సాకార బ్రహ్మ) పిల్లలకు అర్థము చేయిస్తున్నాను - మీరు మీ జన్మలను మర్చిపోయారా! ఇప్పుడు సృష్టి చక్రము పూర్తి అయింది. మళ్ళీ పునరావృతమౌతుంది. నేను రాజయోగము నేర్పించేందుకు, పావనంగా తయారు చేసేందుకు వచ్చాను. పావనంగా తయారయ్యేందుకు ఇతర మార్గమేదీ లేదు. ఈ రహస్యాన్ని మనుష్యులు తెలుసుకుంటే గంగా న్నానానికి, కుంభ మేళాలకు మొదలైనవాటికి వెళ్ళరు. నీటి నదులలో అయితే సదా న్నానము చేస్తూనే ఉంటారు. ద్వాపరయుగము నుండి చేస్తూనే వచ్చారు. గంగలో మునకలు వేస్తే పాపాలు నశిస్తాయని భావిస్తారు. కాని ఎవరి పాపాలూ నశించవు. మొట్టమొదట ఆత్మ-పరమాత్మల రహస్యాన్ని అర్థం చేయించండి. పరమాత్మ తండ్రిని పిలిచేది ఆత్మనే. వారు నిరాకారులు, ఆత్మ కూడా నిరాకారమే. ఈ అవయవాల ద్వారా ఆత్మ పిలుస్తుంది. భక్తి తర్వాత భగవంతుడు వస్తారు. ఇది కూడా ద్రామాలో పాత్రగా ఉంది.

తండ్రి అంటున్నారు - నేను నూతన ప్రపంచ స్థాపన చేసేందుకు రావలసి ఉంటుంది. శాస్త్రాలలో కూడా భగవంతునికి సంకల్పము కలిగిందని ఉంది. కనుక తప్పకుండా ద్రామా ప్రణాళికానుసారము సంకల్పము వచ్చి ఉంటుంది. ఇంతకుముందు ఈ విషయాలు అర్థమయ్యేవి కావు. రోజులు గడిచే కొలది అర్థము చేసుకుంటూ ఉంటారు. తండ్రి అంటున్నారు - నేను మీకు కొత్త-కొత్త ముఖ్యమైన నిగూఢమైన రహస్య విషయాలు తెలిపిస్తాను. వింటూ-వింటూ అర్థము చేసుకుంటూ ఉంటారు. శివబాబా చదివిస్తున్నారని ఇంతకుముందు అనేవారు కాదు. ఇప్పుడు బాగా అర్థము చేసుకున్నారు, ఇంకా తెలుసుకోవలసిన విషయాలు చాలా ఉన్నాయి. ఎవరికి ఎలా అర్థం చేయించాలో ప్రతి రోజూ

బాబా తెలుపుతూనే ఉంటారు. అనంతమైన తండ్రి తెలుపుతున్నారని మొట్టమొదట నిశ్చయం చేసుకోవాలి. మరి వారు సత్యమే తెలుపుతారు కదా. ఇందులో సంశయపడే విషయమే లేదు.



కొంతమంది పిల్లలు పక్కాగా, కొంతమంది కచ్చాగా ఉంటారు. కచ్చాగా ఉండేవారు ఇతరులకు అర్థము చేయించలేరు. పాఠశాలలో కూడా నెంబరువారుగా ఉంటారు. పరమపిత పరమాత్మ వచ్చి చదివిస్తున్నారని ఎలా నమ్మాలి? అని చాలామంది సంశయపడ్డారు. ఎందుకంటే శ్రీ కృష్ణుడు వచ్చి జ్ఞానము తెలుపుతారని వారి బుద్ధిలో ఉంది. పతిత ప్రపంచములోకి కృష్ణుడు రాలేడు. పతిత ప్రపంచంలో, పతిత శరీరంలో పరమాత్ముడే రావలసి వస్తుందని వారికి ఋజువు చేయాలి. ప్రతి ఒక్కరికీ వారి బుద్ధి వారికి ఉంటుంది. కొంతమంది వెంటనే అర్థము చేసుకుంటారు. ఎంత వీలైతే అంత అర్థము చేయించండి. బ్రాహ్మణులందరూ ఒకే విధంగా ఉండరు. కాని పిల్లలలో దేహాభిమానము చాలా ఉంది. పిల్లలు నెంబరువారుగా ఉంటారని బాబాకు కూడా తెలుసు. ఆదేశానుసారము పిల్లలు నడుచుకోవాలి. పెద్ద బాబా చెప్పినదానిని అంగీకరించాలి. గురువులు మొదలైనవారి మాటలు ఒప్పుకుంటూ వచ్చారు కదా. ఇప్పుడు స్వర్గములోకి తీసుకెళ్ళే తండ్రి మాటలు కళ్ళు మూసుకొని ఒప్పుకోవాలి. కాని అంత నిశ్చయబుద్ధి గలవారు లేనే లేరు. అందులో నష్టము కలగనీ, లాభము రానీ ఒప్పుకోవాలి. నష్టము జరిగినా, బాబా అంటున్నాడు - ఎల్లప్పుడూ శివబాబాయ్ చెప్తున్నారని భావించండి. బ్రహ్మ అని భావించకండి. బాద్ధత శివబాబాయ్ వహిస్తారు. ఈ బ్రహ్మ వారి రథము కనుక బాబాయ్ సరిదిద్దుతారు. “నేను కూర్చున్నాను కదా” అని బాబా అంటారు. ఎల్లప్పుడూ శివబాబాయ్ చెప్తున్నారని భావించండి. ఇతనికి ఏమీ తెలియదు అనే భావించండి. ఒకవైపు నిశ్చయముంచాలి. నేను చెప్పింది వింటూ ఉంటే మీ కళ్యాణము జరుగుతూ ఉంటుంది. ఈ బ్రహ్మ కూడా ఏదైనా చెప్తే దానికి కూడా బాద్ధత నాదే. పిల్లలైన మీరు చింతించకండి. శివబాబాను స్మృతి చేసినట్లయితే స్థితి ఇంకా పక్కా అయిపోతుంది. నిశ్చయంలో వికర్తలు వినాశనమైపోతాయి, బలము కూడా లభిస్తుంది. బాబాను ఎంత ఎక్కువగా స్మృతి చేస్తారో అంత ఎక్కువ బలం లభిస్తుంది. శ్రీమతము అనుసరించి ఎవరైతే సేవ చేస్తారో వారు మాత్రమే ఉన్నత పదవిని పొందుతారు. చాలా మందిలో దేహాభిమానము చాలా ఎక్కువగా ఉంటుంది. బాబా పిల్లలందరితో ఎంత ప్రీతిగా ఉంటారో చూడండి. అందరితో మాట్లాడ్తూ ఉంటారు. పిల్లలను అడుగుతారు - హాయిగా కూర్చుని ఉన్నారా! ఏ కష్టము లేదు కదా. పిల్లలంటే చాలా ప్రేమ ఉంటుంది. అనంతమైన తండ్రికి పిల్లల పై చాలా చాలా ప్రేమ ఉంది. శ్రీమతమును అనుసరించి ఎవరు ఎంత సేవ చేస్తారో దాని అనుసారము ప్రేమ ఉంటుంది. సర్వీస్లోనే లాభము ఉంది. సేవలో ఎముకలను కూడా స్వాహా చేయాలి. ఏదైనా పని చేస్తూ ఉంటే ఈ పుత్రుడు ఫస్ట్ క్లాసుగా ఉన్నాడని వారు బాబా హృదయంలో ఉంటారు. కాని నడుస్తూ - నడుస్తూ కొంతమంది పై గ్రహచారము కూడా కూర్చుంటుంది. మాయ ఎదిరిస్తుంది కదా! గ్రహచారము కూర్చుంటే తర్వాత జ్ఞానము తీసుకోలేరు. కొంతమంది అలసిపోకుండా కర్తవ్య సేవ చేస్తూ ఉంటారు.

అందరినీ సుఖధామానికి అభిషేకులుగా తయారు చేయడం మీ కర్తవ్యము. ఎవ్వరికీ దుఃఖమునివ్వరాదు. జ్ఞానము లేకుంటే చాలా దుఃఖమునిస్తారు. తర్వాత ఎంత అర్థము చేయించినా అర్థము చేసుకోలేరు. మొట్టమొదట ఆత్మ-పరమాత్మల జ్ఞానమునివ్వాలి. ఆత్మలో 84 జన్మల అవినాశీ పాత్ర ఎలా నిండి ఉందో అర్థం చేయించాలి. ఇది ఎప్పటికీ మారేది కాదు. డ్రామాలో నిశ్చయింపబడి ఉంది. ఈ నిశ్చయమున్న వారు ఎప్పుడూ చలించరు. చాలామంది కదిలిపోతూ ఉంటారు. చివర్లో

ప్రపంచానికి అగ్ని అంటుకున్నప్పుడు చాలా స్థిరపడ్డారు(అచలంగా అవుతారు). ఇప్పుడు చాలా యుక్తిగా అర్థము చేయించాలి. మంచి మంచి పిల్లలే సేవ చేస్తూ ఉంటారు. వారు హృదయంపై అధిరోహించి

ఉంటారు. చాలా తీవ్రంగా ముందుకు వెళ్తు ఉంటారు. చాలా శ్రమ చేస్తారు. వారికి సేవ చేయాలనే ఆసక్తి చాలా ఉంటుంది. ఎవరిలో ఏ గుణము ఉంటుందో దానిని బాబా వర్ణిస్తారు. మంచిది.

తునురుతి తునురపైస అల్లరకపైస పిల్లలకు వాత - పిత, హాపిడిసిల ప్రియభ్రతులు మరియు గుడివత్సంగి  
ఆత్మిక పిల్లలకు ఆత్మిక తండ్రి సమస్తే.

ధారణ కోరిక మొట్ట మొదటి :-

1. సేవలో ఎముకలు కూడా ఇవ్వాలి. ఏ విషయములోనూ సంశయపడరాదు. సేవ చేసి అందరికీ సుఖమునివ్వాలి, దుఃఖమునివ్వరాదు.
2. నిశ్చయ బలముతో మీ స్థితిని స్థిరంగా చేసుకోవాలి. శ్రీమతంలో కళ్యాణము ఇమిడి ఉంది. ఎందుకంటే బాధ్యత తండ్రిది. అందువలన మీరు చింత చేయరాదు.

**వరదానము:- “ సహజ యోగాన్ని సహజ స్వభావంగా చేసుకునే**

**ప్రతి సబ్జెక్టులో పర్ఫెక్ట్ భవ ”**

ఎలాగైతే తండ్రికి పిల్లలుగా అవ్వడంలో శాతం లేదో, అలా నిరంతరం సహజ యోగులుగా లేక యోగులుగా అయ్యే స్థితిలో ఇప్పుడు శాతం సమాప్తమవ్వాలి, సహజ స్వభావంగా అవ్వాలి. ఎలాగైతే కొంతమంది నేచర్(స్వభావం) విశేషంగా ఉండి వద్దనుకున్నా ఆ నేచర్ కు వశమై నడుస్తూ ఉంటారో, అలా ఇది కూడా మీ నేచర్ గా అయిపోవాలి. ఏం చేయాలి, ఎలా యోగం జోడించాలి - ఇటువంటి మాటలు సమాప్తమైతే ప్రతి సబ్జెక్టులో పర్ఫెక్ట్ గా అవుతారు. పర్ఫెక్ట్ అనగా దోష రహితంగా, ప్రభావ రహితంగా అవ్వడం.

**స్లోగన్:- “ సహనం చేయాలంటే, సంతోషంగా చేయండి, విధిలేక కాదు.”**

